

مولانا ابوالمعز عرفان الحق حقانی

## کاروان آخرت کے چار مسافر

**شیخ الشفیر حضرت مولانا اسحاق کشمیری و مدینی**

آئے روزاہل علم و عرفان کے اٹھنے سے علمی دنیا کی رونقیں ماند پڑ رہی ہیں یہی قیامت کی نشانیوں میں سے بھی ایک ہے کہ علماء یکے بعد دیگرے عدم کے پردوں میں چھتے جائیں گے، اسی سلسلہ کی ایک کڑی شیخ الشفیر مولانا محمد اسحاق مدینی کشمیریؒ کی رحلت کا سانحہ ہے، آپ ۲۷ جون ۲۰۸۲ کو آخرت کا کاروان سجا کر اس دنیا نے فانی سے کوچ کر گئے، انا اللہ وانا الیه راجعون۔ اللهم اجعل الجنة الفردوس ماواہ

موصوف کی صرف خط و کتابت کو مدنظر رکھا جائے تو مرکز علم دارالعلوم حقانیہ، قائد شریعت جدی المکرم شیخ الحدیث حضرت مولانا عبدالحیؒ اور عالمی المکرم قائد جمیعت مولانا سمیع الحق مدظلہ کے ساتھ مجتب و تعلق خاطر کا عرصہ نصف صدی پر محیط معلوم ہوگا۔

ع نصف صدی کا قصہ ہے دو چار برس کی بات نہیں اخلاص و تقویٰ، علمی تفوق، توضیح، قلمی روائی، خیرخواہی قوم و ملت کی درودمندی اور فاشعاری آپ کی وہ صفات عالیہ ہیں جو مرحوم کی زندگی کا تجزیہ کرنے والا ہر شخص محسوس کر سکتا ہے، بعد مسافت کی وجہ سے احتراز کی ان کے ساتھ زیادہ ملاقاتیں تو نہ ہو سکیں تاہم چند ایک ملاقاتوں میں بھی انہوں نے جس توجہ مجتب و دلچسپی سے نوازا وہ دل پر تاحال نقش ہیں، مولانا مرحوم کا عظیم صدقہ جاریہ تفسیر مدینی موسم بعدہ البيان باقیات اصلاحت کے مصداق ان کے لئے ذیخیرہ آخرت ہے جس کے بارے میں حضرت مولانا ابوالحسن علی ندویؒ، حضرت مولانا عاشق الہی مدینی، حضرت مولانا سلیم اللہ خانؒ، حضرت مولانا اخلاق حسن قاسمی اور حضرت مولانا سلمان الحسني، شیخ الشفیر بالحدیث مولانا شیر علی شاہ قدس سرہ العزیز جیسے جبال اعلم و اساطین کی آراء گرامی سند کا درجہ رکھتی ہیں۔

مولانا مدینی مرحوم کی مختصر سوانح کچھ یوں ہے کہ آپ ۱۹۲۲ء میں سردار خان ولی بن سردار نواب خان کے گھر آزاد کشمیر منگ میں بیدا ہوئے، ابتدائی تعلیم اپنے علاقہ میں حاصل کی، باضافہ درس نظامی کے لئے دارالعلوم پندرہ میں شیخ الحدیث مولانا یوسف خانؒ کے ہاں داخلہ لیا، بعد ازاں علمی خوش چینی کے لئے کراچی پہنچے، جہاں دارالعلوم عربیہ نیوٹاؤن سے ۱۹۲۵ء میں فراغت پائی تکمیل علوم کے بعد تدریسی زندگی کا آغاز اپنے ابتدائی مادر علمی دارالعلوم پندرہ میں کیا۔ ۱۹۶۷ء سے ۱۹۷۲ء تک وہیں پڑھایا، ۱۹۷۲ء میں

جامعہ اسلامیہ مدینہ منورہ پہنچ کر جوار حبیب صلی اللہ علیہ وسلم تحصیل علم کی سعادت سے ہبھر ہوئے۔ ۶۷ء میں فراغت کے بعد سعودی مرکز الدعوۃ والرشاد کی طرف سے متحده عرب امارت میں بحیثیت دائی تعینات ہوئے۔ عرصہ ۳۰ سال تک وہی وگردونواح میں دینی تدریس و دعوت کے کاموں میں مشغول رہ کر ۲۰۰۴ء کو پاکستان واپسی اختیار کی۔ آپ کے پسمندگان میں چھ بیٹے مولانا محمد طاہر مدنی، حافظ عمران، حافظ عامر، محمد عمار، محمد رضوان، حافظ منصور اور تین بہنیں شامل ہیں، اللہ تعالیٰ سے دعا ہے کہ ان کے فرزندوں کو صبر جیل کے ساتھ مرحوم کی تشنیہ تکمیل علمی کاموں کو سر کرنے کی توفیق سے نوازے۔ امین

### حضرت مولانا سعید الرحمن شاہ حقانی کا کا صاحب

دارالعلوم حقانیہ کے قدیم فاضل، دبّنگ و بارعب اور خاکسار طبیعت کے حامل حضرت مولانا سعید الرحمن صاحب ساکن کا کا صاحب ۲۸رمذان ۲۰۱۸ء کو علی اصح سائز ہے تین بجے انتقال فرمائے۔ انا اللہ وانا الیہ راجعون، اللہم اغفره۔ نماز جنازہ دس بجے صبح آپ کے چھوٹے بھائی مولانا سعد الحمید کی امامت میں ادا کیا گیا۔ مرحوم نے دارالعلوم حقانیہ میں اس زمانہ میں تحصیل علم کیا، جب مدرسہ گاؤں کے ایک چھوٹی سی مسجد میں قائم تھا۔ یہ وہ زمانہ تھا کہ جب ان کے چچا ڈاکٹر میاں عبدالماجد مرحوم نے زیارت کا کا صاحب سے ہجرت کر کے یہاں لوگوں کے علاج معا الجی کی خدمات کے لئے خود کو وقف کر رکھا تھا۔ ۱۳۷۳ھ بمقابلہ ۱۹۵۲ء کو دارالعلوم سے دستارفضیلت حاصل کی۔

فراغت کے بعد شیخ الشفیر حضرت مولانا احمد علی لاہوری سے علم تفسیر میں خوشہ چینی کے لئے لاہور پہنچ اور دوران درس ان کے افادات کو محفوظ کرتے رہے۔ ان کے بچوں کے ساتھ یہ تیقی خزانہ اب بھی موجود ہے۔ عملی زندگی میں معلمی کا پیشہ اختیار کر کے سرکاری سکول میں فارسی کے ٹیچر مقرر ہوئے۔ ملازمت کے دوران بیرپیائی اور نو شہرہ نمبر اسکول میں تعیناتی رہی۔ ۱۹۹۱ء میں ریٹائرمنٹ پائی۔ انگریزیت سے سخت نفرت تھی اور اس نفرت کا اظہار کبھی کبھی اس طرح کہتے کہ اگر کوئی مجھے ایک ہزار روپیہ بھی دے تو انگریزی کا ایک لفظ سکھانے کا روادر نہیں ہوں۔ آپ کی اولاد میں مولانا سعد الحفیظ اور مولانا سعد العلیم فضلاء حقانیہ کے علاوہ تین بیٹیاں شامل ہیں۔

### حضرت مولانا حافظ محمد سعد الحمید شاہ حقانی کا کا صاحب

نو شہرہ صدر میں اولین دینی کتب خانہ کی داغ بیل ڈالنے والی شخصیت، دارالعلوم حقانیہ کے فاضل، شیخ رحمکار المعروف کا کا صاحب گاؤں کے معروف عالم دین حضرت مولانا سعد الحمید صاحب مختصر علالت کے بعد گزشتہ دنوں سہ پھر تین بجے بروز ہفتہ ۲۸رمذان ۲۰۱۸ء کو اس دارفانی سے دارالقرار کی

طرف کوچ کر گئے انا لله وانا اليه راجعون۔ اللهم وسع مدخلہ آپ ان فضلاء کرام میں شامل تھے جنہوں نے عمر بھر مادر علمی سے بھر پور رشته استوار رکھا، خانوادہ حقانی کے ہر ہر فرد کے ساتھ مجتہ و خلوص کا تعلق مرتبے دم تک نبھایا۔ اُنکے والد مولانا حافظ سعادت شاہ ہندوستان میں علوم دینیہ اور خاص کر علم حدیث کی خوش چیزیں کرنے کے بعد اپنے گاؤں پہنچے، تو قبر خیل مسجد میں امام و خطیب مقرر ہو کر لوگوں کی دینی رہنمائی کا کام شروع کیا اور تادم وفات خدمت دین کو اپنا شعار بنائے رکھا۔ جد احمد ملا گل صاحب مرحوم بھی شہاب خیل میں دینی سیادت کے کام پر مامور ہے۔ جنکے اجداد افغانستان کے صوبہ جلال آباد کے گاؤں دہ بالا سے نقل مکانی کر کے یہاں آباد ہو گئے تھے۔ انکا تعلق ہیویاری قوم کی شاخ لباس خیل سے تھا۔ مولانا سعد الحمید نے اپنے والد سے حفظ قرآن کی سعادت حاصل کی اور پھر گاؤں کے ہائی سکول سے میٹرک کیا، ازاں بعد دینی تعلیم کا آغاز اپنے گاؤں درس نظامی کے پڑھنے سے کیا، کافیہ کے لئے دارالعلوم حقانیہ میں آکر داخلہ لیا۔ ۱۹۶۶ء میں فراغت پائی۔ اقتصادی ضروریات کے لئے اپنے بھائی کے مشورے پر نو شہرہ صدر میں دینی کتب خانہ قائم کیا، جو آج تک نو شہرہ کے باسیوں کے دینی ضروریات پوری کر رہی ہے۔ اسی کتب خانہ میں مرحوم نو شہرہ کے بعض طباء کو مختلف کتابیں بھی پڑھاتے تھے۔ اپنے والد کی رحلت کے بعد ان کی جگہ محلہ کی مسجد میں امامت کا کام بھی آپ کے ذمہ ہو چلا، جہاں تسلسل کے ساتھ رمضان میں قرآن پاک سنانے کی سعادت بھی حاصل رہی، امسال بھی رمضان میں بڑھاپے اور نقاہت کے باوجود یہ فریضہ باحسن انجام دیا۔ ایک ماہ قبل گھر میں پھسنے کی وجہ سے کوئی بھی ٹوٹ گئی، جس کا فوری آپریشن کیا گیا تاہم یہی علالت آپ کی وفات کا سبب بن گیا۔ نماز جنازہ اسی روز بعد المغrib آٹھ بجے مولانا انوار الحق صاحب کی امامت میں پڑھا گیا، اختر نے تیرے روزہ برا درم مولانا المقام الحق حقانی کی معیت میں فاتحہ خوانی کیلئے ان کے ہاں حاضری دی۔ آپ کی اولاد میں مولانا سعد الاحد، مولانا سعد الواحد اور مولانا سعد الرحیم بحمد اللہ تینوں دارالعلوم حقانیہ کے فضلاء ہیں۔ والباقيات الصالحات خیر عند ربک ثوابا و خير املا

**جوال سال مولانا حافظ اسد اللہ حقانی** (خادم خاص شیخ الشفیروالحدیث مولانا عبد الحکیم دیر بابا جی)

ہمارے شاگرد رشید، جامعہ دارالعلوم حقانیہ کے نوجوان فاضل، اساتذہ کی خدمت کی شعاراتی کے وصف پر پورا اترنے والے وقادار انسان، حافظ قرآن، مولانا قاری اسد اللہ حقانی طویل علالت کے بعد گزشتہ دنوں بروز منگل ۳۱ جولائی ۲۰۱۸ء کی صبح طویل علالت کے بعد چار سدھے کے گاؤں شیرپاؤ میں اس دنیا سے پرده فرمائے گئے ”انا لله وانا اليه راجعون اللهم اغفره وارحمه واجعل الجنة مثواه“ یہاری کی شدت کی وجہ سے وہ ہڈیوں کا ڈھانچہ بن گیا تھا، ایک عرصہ سے قاری صاحب پیٹ و معدہ کے موزی مرض

کینسر میں بیٹلا تھے، دو تین سال قبل آپریشن کے دوران تشخیص ہوئی، تو بستر علاالت پر پڑ گئے، دو تین ماہ علیل رہنے کے بعد دم درود اور علاج کے ذریعہ افاقہ ہوا، تو پھر مادر علمی پہنچ کر اپنے محبوب استاد اور دارالعلوم حقانیہ کے شیخ الحدیث و رہبر طریقت مولانا عبدالحیم المعروف بہ دیری بابا جی کی خدمت میں لگ گئے۔

یاد رہے کہ مرحوم قاری صاحب نے حقانیہ سے ۲۰۱۸ء میں فراغت پائی تھی، تاہم فراغت کے بعد اس نے اپنے اساتذہ سے جدائی اختیار کرنے کے بجائے اپنی بقیہ زندگی روحانی مریبوں کی خدمت میں صرف کرنے کا عزم کیا۔ مادیت کے اس دور میں ایسی مثالیں نایاب نہیں تو کمیاب ضرور ہیں کہ تعلیم سے فراغت کے بعد اپنی ذات اور مستقبل کے لئے کچھ سوچنے اور کرزرنے کے بجائے استاد کے در پر پڑ کر اس کی خدمت ہی کو معراج سمجھنا۔ اس میں موصوف کی عظمت و جذبہ کیساتھ ساتھ یقیناً اس کے والدین و برادران کی بھی دینی صلابت ظاہر ہوتی، کہ انہوں نے اپنے بچے اور بھائی کو دنیا کے کسی کام میں لگنے پر زور نہ دیا۔ اسی خدمت شعاری کے جزء کے بدولت مرحوم ہر استاد کے دوران طالبعلمی اور فراغت کے بعد مرتبہ دم تک منظور نظر رہے۔

مزاجاً موصوف نہیں طبع واقع ہونے کے ساتھ ساتھ ہر وقت سفید کپڑے زیب رکھنے کی سنت پر عمل پیرا نظر آتے تھے، جب شیخ الحدیث مولانا حسن جان رحمہ اللہ کی دردناک شہادت کا واقع پیش آیا تو اس سے چند دن بعد قاری صاحب نے مجھ سے مل کر کہا کہ: ”جی کل میں نے خواب دیکھا کہ عالیشان محل ہے اس میں شہید موصوف ایک جگہ تشریف فرمانظر آرہے ہیں، ساتھ ہی ایک جگہ دوسری تخت نما قسم کی نظر آرہی تھی، میں نے کہا کہ یہ کس کے لئے مختص ہے، تو فرمایا کہ یہ عرفان الحق کی جگہ ہے۔ میں نے خواب سن کر کہا کہ شیخ صاحب شہید کا مقام تو یقیناً جنت میں اعلیٰ محل ہو گا ہی، تاہم میری جگہ ان کے جوار میں یہ آپ کا حسن ظن ہی ہے حقیقت نہیں۔ جس پر قاری صاحب نے قسم لے کر کہا کہ واللہ میں نے شیخ کی زبان سے خواب میں نے متعدد دفعہ سنائے کہ یہ مولانا عرفان الحق کی جگہ ہے۔ میں تاویل کرتے ہوئے نے عرض کیا کہ شاید ان کی مجھ سے خوشی و رضامندی کا اظہار ہو، اسلئے کہ شہادت سے قبل ایک ملاقات میں انہوں نے مجھے کہا کہ تم نے اپنا سفر ایران جو مولانا سمیع الحق اور مولانا شیر علی شاہ صاحب کی معیت میں کیا تھا الحق میں چھپوادیا، جبکہ اس سے پہلے میں اور آپ ۲۰۰۴ء میں ایران گئے تھے، اسے گول کر دیا، جس پر میں نے وہ گزشتہ سفر کی روئیداد قلمبند کر کے اگلے ماہ الحق میں شائع کر دی اسے ملاحظہ کر کے وہ بڑے خوش ہوئے تاہم افسوس مزید قسطین آنے سے قبل ہی وہ رحلت فرمائے، تو یہ ان کی روحانی خوشی کا مظہر ہے۔

ایک دوسرے موقع پر اسد اللہ مرحوم نے مجھ سے کہا کہ جی آج میں نے خواب دیکھا کہ حضرت خضر علیہ السلام دارالعلوم حقانیہ تشریف لائے ہیں اور دارالحدیث کے میثار کے ساتھ میں نے مولانا شیر علی شاہ صاحب کے ہمراہ ان کی زیارت کی، شیخ صاحب سے میں نے پوچھا کہ یہ بزرگ کون ہیں؟ جس پر

آپ نے فرمایا کہ یہ حضرت خضر علیہ السلام ہیں جو کہ عرفان الحق کی ملاقات کے لئے یہاں آئے ہیں۔ پھر خواب میں مولا نا شیر علی شاہ صاحب نے اپنی بات پر زور دیتے ہوئے کہا کہ میں نے پہلے بھی کہا ہے یہ حضرت خضر ہیں جو عرفان الحق کی ملاقات کے لئے آئے ہیں، اب بھی کہتا ہوں اور آئندہ بھی کہوں گا۔

میں نے خواب سن کر شرمندگی سے سر جھکاتے ہوئے کہا کہ میں آنم کہ مدن دامن۔ اپنے آپ سے کوئی انسان چھپا نہیں رہتا۔ کہا ہم سرپا پا گئہ گارا اور کہا ایسے عظیم لوگ، تاہم قاری صاحب یہ آپ کی میرے ساتھ محبت ہی ہے۔ یہ دو خواب ہرگز نہ کھٹتا اگر آج ہمارے یہ مخلص شاگرد جس کی رحلت کا سانحہ پیش ایا ہے، اس پر لکھنے کی نوبت نہ آتی، اللہ تعالیٰ اسے خود ستائی اور خود نمائی کے زمرے میں شمار نہ فرمائے۔ یافع اللہ ما یشاء۔

قاری صاحب موصوف کے مختصر حالات جوان کے بھائی قاری بیت اللہ سے میر آسکے ہیں۔

۳۰ مئی ۱۹۸۵ء کو بیکری شیر پاؤ میں مولوی محمد جان ولد پیر محمد کے ہاں پیدا ہوئے۔ جس کا تعلق درانی قوم سے ہے، آپ کے والد افغانستان سے ہجرت کر کے پاکستان میں آباد ہوئے، شیر پاؤ میں شادی ہوئی اور پھر زمینداری کے پیشے سے وابستہ ہوئے، آپ کے ماموں شیخ الحدیث مولا نا گل محمد دارالعلوم حقانیہ کے قدیم فضلاء میں سے ہیں جو، ۱۹۷۶ء میں فارغ ہوئے انہوں نے علمی زندگی کی ابتداء کچھ اس طرح سے کی۔ ناظرہ قرآن پاک مولا نا رحمت ہادی صاحب کے مدرسہ واقع پشاور میں پڑھنا شروع کیا ساتھ ہی گورنمنٹ پرائمری سکول میں غلام اور پھر اسی علاقے کے ہائی سکول سے مل پاس کرنے کے بعد حفظ قرآن کیلئے ۱۹۹۹ء کو مدرسہ تجوید القرآن شیر پاؤ میں داخلہ لیا۔ تکمیل حفظ کے بعد ایشیاء کے عظیم اسلامی مدرسہ دارالعلوم حقانیہ میں درس نظامی کے لئے وارد ہوئے اور پھر ادھر ہی کر رہ گئے۔ پڑھنے کے دوران اپنے اساتذہ سے عقیدت و تعلق اور خدمت ان کا خصوصی وظیرہ رہا۔

بیماری کے دوران آخر میں غشی طاری ہو جاتی تھی، اس سے افاقہ پر بھائی کو کہتے کہ بابا جی (دیر بابا) کدھر ہے۔ وہ اسے تسلی دے کر کہتے کہ ابھی گھر چلے گئے۔ پھر جب یماردار اٹھنے کیلئے اسے سہارا دیتے تو یہ کہتا کہ مجھے چھوڑ دے بابا جی کو پکڑ لیں۔ گویا مرض و بستر موت پر بھی اسے اپنے استاد کو سہارا اور خدمت کرنے کا ہی غم تھا..... ہر کہ خدمت کردا و مخدوم شد ہر کہ خود را دیدا و محروم شد

امید ہے اللہ تعالیٰ اسے جنت میں مخدومیت کے اعلیٰ مراتب سے نوازے گا۔

ان کا نماز جنازہ اسی روز بعد العصر چھ بجے اپنے گاؤں میں مولا نا انوار الحق صاحب کی امامت میں ادا کیا گیا، جس میں گرد و نواح اور دور دراز کے سینکڑوں علماء اور طلباء نے شرکت کی۔ جنازہ سے قبل احتقر نے تحریتی خطاب کے دوران کہا کہ حدیث شریف میں آتا ہے کہ: کن عالمًا او معلمًا او خادمًا موصوف میں یہ تینوں صفات جمع ہو گئے تھے۔ بعد ازاں مولا نا انوار الحق صاحب نے بھی خطاب فرمایا۔